

දුරකථන) 0112669192 , 0112675011
தொலைபேசி) 0112698507 , 0112694033
Telephone) 0112675449 , 0112675280
තැපෑල) 0112693866
பெக்ஸ்) 0112693869
Fax) 0112692913

විද්‍යුත් තැපෑල) postmaster@health.gov.lk
மின்னஞ்சல் முகவரி)
e-mail)

වෙබ් අඩවිය) www.health.gov.lk
இணையத்தளம்)
website)



සුවසිරිපාය
சுவசிரிபாய

SUWASIRIPAYA

මගේ අංකය) MH/AE8/PARA/CPHI/

எனது இல) 2024/1

My No.)

ඔබේ අංකය)

உமது இல)

Your No.)

දිනය)

திகதி)

Date) 2025.03.

සෞඛ්‍ය හා ජනමාධ්‍ය අමාත්‍යාංශය

சுகாதார மற்றும் வெகுஜன ஊடக அமைச்சு

Ministry of Health & Mass Media

පොදු චක්‍රලේඛ ලිපි අංක :-02-21/2025

රේඛීය අමාත්‍යාංශයට අයත් සියලුම රෝහල් අධ්‍යක්ෂවරුන්/ආයතන ප්‍රධානීන් වෙත,
විශේෂිත ව්‍යාපාර අධ්‍යක්ෂවරුන් වෙත,

සෞඛ්‍ය අමාත්‍යාංශයේ ප්‍රධාන මහජන සෞඛ්‍ය පරීක්ෂක තනතුරට බඳවා ගැනීම

සෞඛ්‍ය අමාත්‍යාංශයේ ප්‍රධාන මහජන සෞඛ්‍ය පරීක්ෂක තනතුරේ පවතින පුරප්පාඩුව(1) පිරවීම සඳහා රාජ්‍ය සේවා කොමිෂන් සභාවේ සෞඛ්‍ය සේවා කමිටුවේ ලේකම්ගේ අංක HSC/PRO/PARA/06/04/2023 හා 2025.01.07 දිනැති ලිපිය මගින් ලැබී ඇති අනුමැතිය පරිදි අයදුම්පත් කැඳවීමේ අවසාන දිනට පහත සඳහන් සුදුසුකම් හා කොන්දේසි සපුරා ඇති රේඛීය අමාත්‍යාංශය යටතේ සේවය කරනු ලබන නිලධාරීන්ගෙන් අයදුම්පත් කැඳවනු ලැබේ.

අයදුම්පත් කැඳවීමේ අවසන් දිනය - 2025.04.01

02. අයදුම්කරුවන් විසින් තනතුරට අදාළව 2020.01.09 දින රාජ්‍ය සේවා කොමිෂන් සභාව විසින් අනුමත කරන ලද නව බඳවා ගැනීමේ පටිපාටියට අනුව පහත සඳහන් කොන්දේසි සියල්ල සපුරා තිබිය යුතු වේ.

- I. ශ්‍රී ලංකාවේ පුරවැසියෙකු විය යුතුය.
- II. අයදුම්කරුවන් විශිෂ්ඨ චරිතයකින් යුක්ත විය යුතුය.
- III. මහජන සෞඛ්‍ය පරීක්ෂක තනතුරේ අධි ශ්‍රේණියේ නිලධාරියෙකු වීම හෝ I වන ශ්‍රේණියේ වසර පහක (05) සක්‍රීය හා සතුටුදායක සේවා කාලයක් සහිත නිලධාරියෙකු වීම.
- IV. අනුමත බඳවා ගැනීමේ පටිපාටියේ කරුණු අංක 7.4.2.3 යටතේ දක්වා ඇති පරිදි ආචාර්ය-මහජන සෞඛ්‍ය පරීක්ෂක නිලධාරීන්ට හා ආභාර හා ඖෂධ පරීක්ෂක තනතුර දරන නිලධාරීන්ට මෙම තනතුරට ඉල්ලුම් කළ නොහැක.
- V. රාජ්‍ය සේවා කොමිෂන් සභා චක්‍රලේඛ අංක 01/2020 හි සඳහන් විධිවිධාන යටතේ අනුකූලව විනයානුකූල දඬුවමක් ලබා නොතිබිය යුතුය.
- VI. අනුමත කාර්ය සාධන ඇගයීමේ පටිපාටිය අනුව උසස් වීමේ දිනට පෙරාතුව වූ වසර පහ (05) තුළ සතුටුදායක මට්ටමේ හෝ ඊට ඉහළ කාර්ය සාධනයක් පෙන්නුම් කර තිබිය යුතුය.
- VII. පළමුවන ශ්‍රේණියේ කාර්යක්ෂමතා කඩඉම් පරීක්ෂණය සමත් වී තිබිය යුතුය.
- VIII. I ශ්‍රේණියට උසස් කිරීම රේඛීය අමාත්‍යාංශය හෝ පළාත් සභා මගින් සිදුකර තිබිය යුතුය.
- IX. අයදුම්පත් කැඳවීමේ නිවේදනයේ සුදුසුකම් සම්පූර්ණ කර තිබිය යුතු බවට සඳහන් කරනු ලබන දිනට සියළුම සුදුසුකම් සෑම ආකාරයකින්ම සම්පූර්ණ කර තිබිය යුතුය. එමෙන්ම, අයදුම්කරුවන් විසින් සුදුසුකම් සනාථ කිරීම සඳහා අදාළ සහතිකවල පිටපත් අයදුම්පත සමඟ ඉදිරිපත් කළ යුතුය.

සේවා කොන්දේසි-

- I. මෙම තනතුර ස්ථිරය. විශ්‍රාම වැටුප් සහිතය. වැන්දඹු අනන්දරු/වැන්දඹු පුරුෂ අනන්දරු විශ්‍රාම වැටුප් අරමුදලට තවදුරටත් දායක මුදල් ගෙවිය යුතුය.
- II. කුසලතා පදනම මත සිදුකරනු ලබන බඳවා ගැනීමක් බැවින් එක් අවුරුදු වැඩබැලීමේ සේවා කාලයකට යටත් වේ.
- III. තනතුරේ රාජකාරි භාරගන්නා දින සිට මෙම පත්වීම ක්‍රියාත්මක වේ.

03. වැටුප් පරිමාණය

2016.02.25 දිනැති රාජ්‍ය පරිපාලන චක්‍රලේඛ 03/2016 ට අනුකූලව මෙම තනතුරට අදාළ වැටුප් කේත අංකය **MT 08 – 2016** වන අතර, රුපියල් 50,200-10 x 1345 -08 x 1630-76,690 වැටුප් පරිමාණයේ දෙවන වැටුප් පියවරෙහි තබා එම චක්‍රලේඛයේ 2 වන උපලේඛනයට අනුව වැටුප් ගෙවනු ලැබේ.

04. තනතුරට බඳවා ගැනීමේ ක්‍රමය

තනතුරුවල පවතින පුරප්පාඩු අනුව රාජ්‍ය සේවා කොමිෂන් සභාවේ සෞඛ්‍ය සේවා කමිටුව විසින් අනුමත කරනු ලැබූ අයදුම්පත් කැඳවීමේ නිවේදනයට අනුව අයදුම්පත් කැඳවා සුදුසුකම් පරීක්ෂා කිරීම සඳහා එම කමිටුව විසින් අනුමත කරනු ලබන සම්මුඛ පරීක්ෂණ මණ්ඩලයක් මගින් යෝග්‍යතා ඇගයීමේ සම්මුඛ පරීක්ෂණයක් පවත්වා ඉහලම ලකුණු ලැබුවන්ගේ ලකුණුවල කුසලතා අනුපිළිවෙල හා පුරප්පාඩු අනුව රාජ්‍ය සේවා කොමිෂන් සභාවේ සෞඛ්‍ය සේවා කමිටුව විසින් පත් කරනු ලැබේ. අධි ශ්‍රේණියේ / I ශ්‍රේණියේ අදාළ තනතුරු දරන නිලධාරීන්ගේ ජ්‍යෙෂ්ඨතා අනුපිළිවෙල අනුව පුරප්පාඩු සංඛ්‍යාව මෙන් දෙගුණයක් හෝ පස් (05) දෙනෙකු යන දෙකෙන් වැඩි සංඛ්‍යාවට සමාන සංඛ්‍යාවක් සම්මුඛ පරීක්ෂණයට කැඳවනු ලැබේ.

05. අයදුම්පත් එවිය යුතු පිළිවෙල :-

- I. අදාළ අයදුම්පත්‍ර මේ සමඟ අමුණා ඇති ආකෘති පත්‍රය අනුව පමණක් සකස් කළ යුතු වේ.
- II. අයදුම්පත් බහාලන ලියුම් කවරයේ ඉහළ වම් කෙළවරෙහි “සෞඛ්‍ය අමාත්‍යාංශයේ ප්‍රධාන මහජන සෞඛ්‍ය පරීක්ෂක තනතුරට බඳවා ගැනීම” යනුවෙන් සඳහන් කළ යුතු වේ.
- III. මේ සමඟ අමුණා ඇති ආදර්ශ අයදුම්පත්‍රයට අනුව අයදුම්කරුවන් විසින් සම්පූර්ණ කරනු ලබන අයදුම්පත් තම ආයතන ප්‍රධානීන් වෙත ඉදිරිපත් කළ යුතුය. ආයතන ප්‍රධානීන් විසින් තමන්ට ලැබෙන අයදුම්පත්වල සඳහන් කරුණු අදාළ නිලධාරීන්ගේ පෞද්ගලික ලිපිගොනුවල ඇතුලත් වාර්තා සමඟ සසඳා බලා නිරවද්‍යතාවය පිළිබඳව සෑහීමකට පත්වීමෙන් අනතුරුව සහතික කළ යුතුය. එය ආයතන ප්‍රධානියාගේ වගකීමක් වන අතර, අයදුම්පතේ සෑම වගන්තියක්ම සම්පූර්ණ කර ඇති බව හා එම තොරතුරුවල නිරවද්‍යතාවය පිළිබඳව ආයතන ප්‍රධානියාගේ පෞද්ගලික අවධානය යොමු විය යුතුය.
- IV. සම්පූර්ණ කරන ලද අයදුම්පත්, ආයතන ප්‍රධානීන් විසින් **2025.04.01** දිනට හෝ ඊට ප්‍රථම ලැබෙන සේ ලියාපදිංචි තැපෑලෙන් අධ්‍යක්ෂ (පරිපාලන-ආයතනික), 4 වන මහල-වම, සෞඛ්‍ය අමාත්‍යාංශය-උප කාර්යාලය, මෙඩිහවුස් ගොඩනැගිල්ල, නො.26, ශ්‍රී සංඝරාජ මාවත, කොළඹ 10 යන ලිපිනයට එවිය යුතුය.
- V. ප්‍රමාද වී ලැබෙන හෝ වැරදි තොරතුරු සහිත අයදුම්පත් දැනුම්දීමකින් තොරව ප්‍රතික්ෂේප කරනු ලැබේ. ඒ සම්බන්ධව පසුව ඉදිරිපත් කරනු ලබන අභියාචනා ද සලකා බලනු නොලැබේ. තැපෑලේ දී සිදුවන අස්ථානගතවීම් පිළිබඳ අමාත්‍යාංශය වගකියනු නොලැබේ.

06. ලකුණු දීමේ ක්‍රමය :-

I. සේවා පළපුරුද්ද (උපරිම ලකුණු 60)

සේවා පළපුරුද්ද සඳහා ලකුණු ලබා දීමේදී රාජ්‍ය සේවා කොමිෂන් සභා වක්‍රලේඛ 01/2019 අනුව මූලික සුදුසුකමට අවශ්‍ය අවම සේවා කාලයට අමතරව වැඩිම සේවා කාලයක් සහිත නිලධාරියාට සේවා පළපුරුද්ද සඳහා වෙන් කර ඇති මුළු ලකුණු ප්‍රමාණයද සෙසු නිලධාරීන්ට ඊට සමානුපාතික ලෙස අමතර සේවා කාලය සඳහා ලකුණු ලබා දීම ද සිදුකළ යුතුය.

II. අතිරේක අධ්‍යාපන සුදුසුකම් (උපරිම ලකුණු 30)

- තනතුරට අයත් රාජකාරි ක්ෂේත්‍රයට අදාල විද්‍යාවේදී උපාධියක් සඳහා - ලකුණු 25
- තනතුරට අයත් රාජකාරි ක්ෂේත්‍රයට අදාල ඩිප්ලෝමාවක් සඳහා - ලකුණු 20
- තනතුරට අයත් රාජකාරි ක්ෂේත්‍රයට අදාල සහතික පත්‍ර පාඨමාලාවක් සඳහා - ලකුණු 10
- තනතුරට අයත් රාජකාරි ක්ෂේත්‍රයට අදාල දින 03 කට වැඩි, දේශීය/විදේශීය අධ්‍යාපනික වැඩමුළු/සම්මන්ත්‍රණ/වැඩසටහන් සඳහා - ලකුණු 02

සැලකිය යුතුයි.

අතිරේක අධ්‍යාපන සුදුසුකම් සඳහා, මහජන සෞඛ්‍ය පරීක්ෂක තනතුරට බඳවා ගැනීමේ මූලික සුදුසුකම වන මහජන සෞඛ්‍ය පරීක්ෂක පුහුණුවට අදාල ඩිප්ලෝමාව සඳහා ලකුණු ලබා දෙනු නොලැබේ.

උපාධි සුදුසුකම් විශ්ව විද්‍යාල ප්‍රතිපාදන කොමිෂන් සභාව අනුමත ආයතනයකින් ලබා තිබිය යුතු අතර, විශ්ව විද්‍යාල ප්‍රතිපාදන කොමිෂන් සභාව, සෞඛ්‍ය අමාත්‍යාංශය හෝ අධ්‍යාපන අමාත්‍යාංශය විසින් පිළිගත් ආයතනයක් විසින් ලබා දෙන ඩිප්ලෝමා පමණක් මෙහිදී සලකනු ලබයි.

තනතුරට අයත් රාජකාරි ක්ෂේත්‍රයට අදාල ඩිප්ලෝමාව මාස 06 කට නොඅඩු විය යුතු අතර තනතුරට අයත් රාජකාරි ක්ෂේත්‍රයට අදාල සහතික පත්‍ර පාඨමාලාව මාස 03 කට නොඅඩු විය යුතුය.

III. විශේෂ කුසලතා (උපරිම ලකුණු 10)

- තනතුරට අදාල ජාතික මට්ටමේ ක්‍රියාත්මක කරන ලද, විශේෂ ව්‍යාපෘති/වැඩසටහනක් සඳහා - ලකුණු 10
- තනතුරට අදාල පළාත් මට්ටමේ ක්‍රියාත්මක කරන ලද, විශේෂ ව්‍යාපෘති/වැඩසටහනක් සඳහා - එකකට ලකුණු 05 බැගින්
- තනතුරට අදාල දිස්ත්‍රික් මට්ටමේ ක්‍රියාත්මක කරන ලද, විශේෂ ව්‍යාපෘති/වැඩසටහන් - එකකට ලකුණු 03 බැගින්
- තනතුරට අදාල සෞඛ්‍ය වෛද්‍ය නිලධාරී කොට්ඨාශ මට්ටමේ ක්‍රියාත්මක කරන ලද විශේෂ ව්‍යාපෘති/වැඩසටහන් - එකකට ලකුණු 02 බැගින්

(උපරිම ලකුණු 10)

විශේෂ ව්‍යාපෘති/වැඩසටහන් ඇගයීම සඳහා යොදා ගන්නා නිර්ණායක


- I. ව්‍යාපෘතිය/වැඩසටහන අයදුම්කරු විසින් තනතුරට අයත් රාජකාරි කටයුතු යටතට ගැනෙන විෂය ක්ෂේත්‍රයන්ට අදාළ ව්‍යාපෘතින්/වැඩසටහන් විය යුතුය.
- II. ව්‍යාපෘති/වැඩසටහන් වාර්තාව මගින් ව්‍යාපෘතියේ/වැඩසටහනේ අරමුණු, පූර්වාපේක්ෂිත ප්‍රතිඵල, ව්‍යාපෘතිය/වැඩසටහන ක්‍රියාත්මක කළ ස්ථානය, ව්‍යාපෘතියේ/වැඩසටහනේ කාල රාමුව, සිදුකළ ක්‍රියාකාරකම්, අත්කරගත් ප්‍රතිඵල පැහැදිලිව ඉදිරිපත් කර තිබිය යුතුය.
- III. ප්‍රජා සෞඛ්‍ය සම්බන්ධ ගැටළු/ප්‍රශ්න සඳහා ව්‍යාපෘතිය/වැඩසටහන මගින් නිර්මාණාත්මක සහ නවෝත්පාදක උපාය මාර්ග/විසඳුම් හඳුන්වා දිය යුතු අතර ව්‍යාපෘතිය/වැඩසටහන මගින් නිලධරයාගේ සාමාන්‍ය රාජකාරි කටයුතු වලින් ඔබ්බට ගිය මැදිහත්වීමක් සිදුවී තිබිය යුතුය.
- IV. ව්‍යාපෘතිය/වැඩසටහන මගින් අපේක්ෂිත ප්‍රතිඵල අත්පත් කර ගත් බවට ව්‍යාපෘතිය/වැඩසටහන සිදුකළ ආයතනයේ ආයතන ප්‍රධානී විසින් සහතික කර තිබිය යුතුය.
- V. ක්‍රියාත්මක තත්වයේ පවතින ව්‍යාපෘතියක්/වැඩසටහනක් අයදුම්කරු විසින් භාරගෙන තවදුරටත් ඉටුකරගෙන යාමක් මේ යටතේ ලකුණු ලබා ගැනීම සඳහා සුදුසුකම් නොලබයි.

07. යෝග්‍යතා ඇගයීමේ සම්මුඛ පරීක්ෂණයෙන් ලබාගන්නා ඉහළම ලකුණුවල අනුපිළිවෙළ අනුව සුදුසුකම් ලැබූ නිලධරයා රාජ්‍ය සේවා කොමිෂන් සභාවේ සෞඛ්‍ය සේවා කමිටුව විසින් තනතුරට පත්කරනු ලැබේ.

08. පත්වීම සඳහා තෝරාගනු ලබන නිලධරයා රජයට අතිරේක වියදමක් නොවන පරිදි කෙටි දැනුම්දීමකින් පත්වීම භාරගත යුතුවන අතර, සෞඛ්‍ය අමාත්‍යාංශයේ සේවය කිරීමට සුදානම්ව සිටිය යුතුය. එසේ කටයුතු කරනු නොලබන පත්වීම්ලාභියාගේ පත්වීම දින 14 කින් අනතුරුව අවලංගු කරනු ලැබේ.

09. මෙම නිවේදනය මගින් ආවරණය නොවන යම් කරුණක් සම්බන්ධයෙන් රාජ්‍ය සේවා කොමිෂන් සභාවේ සෞඛ්‍ය සේවා කමිටුවේ තීරණය අවසන් තීරණය වනු ඇත. තවද, මෙම නිවේදනයේ සිංහල, දෙමළ හා ඉංග්‍රීසි පාඨ අතර යම් අනනුකූලතාවයක් ඇතිවුවහොත් එවිට සිංහල භාෂා පාඨය බල පැවැත්විය යුතු වන්නේය.

රාජ්‍ය සේවා කොමිෂන් සභාවේ සෞඛ්‍ය සේවා කමිටුවේ නියමය පරිදි,


විශේෂඥ වෛද්‍ය අනිල් ජාසිංහ,
ලේකම්,
සෞඛ්‍ය හා ජනමාධ්‍ය අමාත්‍යාංශය.

විශේෂඥ වෛද්‍ය අනිල් ජාසිංහ
ලේකම්
සෞඛ්‍ය හා ජනමාධ්‍ය අමාත්‍යාංශය
"සුවසිරිපාය"
385, පූජ්‍ය බද්දේගම විමලවංශ හිමි මාවත,
කොළඹ 10.